



2024/3217

27.12.2024

DEĊIŻJONI TAL-KUNSILL (UE) 2024/3217

tal-5 ta' Diċembru 2024

dwar il-pożizzjoni li għandha tittiehed f'isem l-Unjoni fil-grupp ta' hidma *ad hoc* u fil-Kumitat Kongunt stabbilit mill-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq, fir-rigward tat-termini ta' referenza tal-grupp ta' hidma *ad hoc*

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91 flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq ⁽¹⁾ (il-"Ftehim") ġie ffirmat mill-Unjoni fid-29 ta' Ġunju 2022 skont id-Deciżjoni tal-Kunsill (UE) 2022/1158 ⁽²⁾ u daħal fis-seħh b'mod proviżorju f'dik id-data. Huwa ġie konkluż mill-Unjoni permezz tad-Deciżjoni tal-Kunsill (UE) 2022/2435 ⁽³⁾ u daħal fis-seħh fil-5 ta' Diċembru 2022.
- (2) Il-Ftehim ġie emendat bil-Ftehim bejn l-Unjoni Ewropea u l-Ukrajna li jemenda l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 ⁽⁴⁾, li ġie ffirmat mill-Unjoni fl-20 ta' Ġunju 2024 skont id-Deciżjoni tal-Kunsill (UE) 2024/1876 ⁽⁵⁾ u li daħal fis-seħh b'mod proviżorju f'dik id-data.
- (3) Grupp ta' hidma *ad hoc* speċifiku ġie stabbilit bl-Artikolu 7 A(1) tal-Ftehim sabiex jiffaċilita l-implimentazzjoni Prattika tal-Ftehim.
- (4) Skont l-Artikolu 7 A(6) tal-Ftehim, il-grupp ta' hidma *ad hoc* għandu jadotta t-termini ta' referenza tiegħu.
- (5) Sabiex jiġu żgurati l-organizzazzjoni u l-funzjonament tal-grupp ta' hidma *ad hoc*, u b'hekk tiġi ffaċilitata l-implimentazzjoni Prattika tal-Ftehim, it-termini ta' referenza tal-grupp ta' hidma *ad hoc* għandhom jiġu approvati mill-Kumitat Kongunt stabbilit bl-Artikolu 7(1) tal-Ftehim, f'konformità mal-Artikolu 7 A(6) tal-Ftehim.
- (6) Għalhekk, il-grupp ta' hidma *ad hoc* għandu jadotta t-termini ta' referenza tiegħu, u l-Kumitat Kongunt għandu jadotta deciżjoni li tapprova dawk it-termini ta' referenza.
- (7) Għalhekk huwa xieraq li tiġi stabbilita l-pożizzjoni li għandha tittiehed f'isem l-Unjoni fil-grupp ta' hidma *ad hoc* u fil-Kumitat Kongunt dwar, rispettivament, l-adozzjoni u l-approvazzjoni tat-termini ta' referenza tal-grupp ta' hidma *ad hoc*, peress li dawk l-atti ser ikollhom effetti legali għall-Unjoni skont id-dritt internazzjonali,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat Kongunt stabbilit bl-Artikolu 7(1) tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (il-"Ftehim"), fir-rigward tal-approvazzjoni tat-termini ta' referenza tal-grupp ta' hidma *ad hoc* stabbilit bl-Artikolu 7 A(1) tal-Ftehim, għandha tkun ibbażata fuq l-abbozz tad-Deciżjoni tal-Kumitat Kongunt mehmuz ma' din id-Deciżjoni (l-"abbozz tad-Deciżjoni").

⁽¹⁾ ĠU L 179, 6.7.2022, p. 4, ELI: http://data.europa.eu/eli/agree_international/2022/1158/oj.

⁽²⁾ Id-Deciżjoni tal-Kunsill (UE) 2022/1158 tas-27 ta' Ġunju 2022 dwar l-iffirmar, f'isem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (ĠU L 179, 6.7.2022, p. 1, ELI: http://data.europa.eu/eli/agree_international/2022/1158/oj).

⁽³⁾ Id-Deciżjoni tal-Kunsill (UE) 2022/2435 tal-5 ta' Diċembru 2022 dwar il-konklużjoni, f'isem l-Unjoni Ewropea, tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (ĠU L 319, 13.12.2022, p. 5, ELI: <http://data.europa.eu/eli/dec/2022/2435/oj>).

⁽⁴⁾ ĠU L, 2024/1878, 2.7.2024, ELI: http://data.europa.eu/eli/agree_international/2024/1878/oj.

⁽⁵⁾ Id-Deciżjoni tal-Kunsill (UE) 2024/1876 tal-20 ta' Ġunju 2024 dwar l-iffirmar, f'isem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna li jemenda l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 (ĠU L, 2024/1876, 2.7.2024, ELI: <http://data.europa.eu/eli/dec/2024/1876/oj>).

Il-pożizzjoni li għandha tittiehed fisem l-Unjoni fil-grupp ta' hidma *ad hoc* stabbilit bl-Artikolu 7 A(1) tal-Ftehim, fir-rigward tal-adozzjoni tat-termini ta' referenza tiegħu, għandha tkun ibbażata fuq l-abbozz tat-termini ta' referenza anness mal-abbozz tad-Deciżjoni.

Ir-rappreżentanti tal-Unjoni fil-Kumitat Kongunt u fil-grupp ta' hidma *ad hoc* jistgħu jaqblu ma' tibdiliet minuri għall-abbozz tad-Deciżjoni u għall-abbozz tat-termini ta' referenza msemmija fit-tieni subparagrafu ta' dan l-Artikolu mingħajr deciżjoni ulterjuri tal-Kunsill.

Artikolu 2

Id-Deciżjoni tal-Kumitat Kongunt għandha tiġi ppubblikata f'*Il-Ġurnal Uffiċjali tal-Unjoni Ewropea*.

Artikolu 3

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, il-5 ta' Diċembru 2024.

Għall-Kunsill

Il-President

NAGY B.

ABBOZZ

DEĊIŻJONI Nru .../2024 TAL-KUMITAT KONGUNT STABBILIT MILL-FTEHIM BEJN L-UNJONI EWROPEA U L-UKRAJNA DWAR IT-TRASPORT TAL-MERKANZIJA BIT-TRIQ

ta' ...

fir-rigward tat-termini ta' referenza tal-grupp ta' hidma *ad hoc* stabbilit mill-Ftehim

IL-KUMITAT KONGUNT,

Wara li kkunsidra l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq ⁽¹⁾, u b'mod partikolari l-Artikolu 7(5) u l-Artikolu 7A(6) tiegħu,

Billi:

- (1) Il-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (il-"Ftehim") ġie ffirmat mill-Unjoni fid-29 ta' Ġunju 2022 skont id-Deciżjoni tal-Kunsill (UE) 2022/1158 ⁽²⁾ u dahal fis-sehħ b'mod proviżorju f'dik id-data. Huwa ġie konkluż mill-Unjoni permezz tad-Deciżjoni tal-Kunsill (UE) 2022/2435 ⁽³⁾ u dahal fis-sehħ fil-5 ta' Diċembru 2022.
- (2) Il-Ftehim ġie emendat bil-Ftehim bejn l-Unjoni Ewropea u l-Ukrajna li jemenda l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 ⁽⁴⁾, li ġie ffirmat fl-20 ta' Ġunju 2024 skont id-Deciżjoni tal-Kunsill (UE) 2024/1876 ⁽⁵⁾ u dahal fis-sehħ b'mod proviżorju f'dik id-data.
- (3) F'konformità mal-Artikolu 7A(6) tal-Ftehim, il-grupp ta' hidma *ad hoc* stabbilit bl-Artikolu 7A(1) tal-Ftehim għandu jadotta t-termini ta' referenza tiegħu, li għandhom jiġu approvati mill-Kumitat Kongunt f'konformità mal-Artikolu 7(5) tal-Ftehim.
- (4) Għalhekk, jenhtieg li t-termini ta' referenza tal-grupp ta' hidma *ad hoc* stabbiliti fl-Anness ta' din id-Deciżjoni jiġu approvati,

ADOTTA DIN ID-DEĊIŻJONI:

Artikolu 1

Termini ta' referenza tal-grupp ta' hidma *ad hoc*

It-termini ta' referenza tal-grupp ta' hidma *ad hoc*, stabbiliti fl-Anness ta' din id-Deciżjoni huma b'dan approvati.

Artikolu 2

Dhul fis-sehħ

Din id-Deciżjoni għandha tidhol fis-sehħ fid-data tal-adozzjoni tagħha.

Magħmul fi ...,

Għall-Kumitat Kongunt

Il-Kopresidenti

⁽¹⁾ ĠU UE L 179, 6.7.2022, p. 4, ELI: http://data.europa.eu/eli/agree_internation/2022/1158/oj.

⁽²⁾ Id-Deciżjoni tal-Kunsill (UE) 2022/1158 tas-27 ta' Ġunju 2022 dwar l-iffirmar, fisem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (ĠU UE L 179, 6.7.2022, p. 1, ELI: http://data.europa.eu/eli/agree_internation/2022/1158/oj).

⁽³⁾ Id-Deciżjoni tal-Kunsill (UE) 2022/2435 tal-5 ta' Diċembru 2022 dwar il-konklużjoni, fisem l-Unjoni Ewropea, tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (ĠU UE L 319, 13.12.2022, p. 5, ELI: <http://data.europa.eu/eli/dec/2022/2435/oj>).

⁽⁴⁾ ĠU L, 2024/1878, 2.7.2024, ELI: http://data.europa.eu/eli/agree_internation/2024/1878/oj.

⁽⁵⁾ Id-Deciżjoni tal-Kunsill (UE) 2024/1876 tal-20 ta' Ġunju 2024 dwar l-iffirmar, fisem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna li jemenda l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 (ĠU UE L 2024/1876, 2.7.2024, ELI: <http://data.europa.eu/eli/dec/2024/1876/oj>).

ANNESS

ABBOZZ

TERMINI TA' REFERENZA TAL-GRUPP TA' HIDMA AD HOC STABBILIT MILL-FTEHIM BEJN L-UNJONI EWROPEA U L-UKRAJNA DWAR IT-TRASPORT TAL-MERKANZIJA BIT-TRIQ

Artikolu 1

Il-grupp ta' hidma *ad hoc* jista' jiddiskuti l-implimentazzjoni Prattika tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq ⁽¹⁾ (il-“Ftehim”) fi hdan il-qasam tar-responsabbiltà tiegħu.

Artikolu 2

1. Il-grupp ta' hidma *ad hoc* għandu jkun presedut b'rotazzjoni minn rappreżentant tal-Unjoni Ewropea u rappreżentant tal-Ukrajna.
2. Ir-rappreżentant tal-Unjoni Ewropea għandu jkun uffiċjal mid-Direttorat Ġenerali għall-Mobilità u t-Trasport tal-Kummissjoni Ewropea. Ir-rappreżentant tal-Ukrajna għandu jkun uffiċjal tal-Ministeru responsabbli għat-trasport bit-triq fl-Ukrajna.
3. L-Unjoni Ewropea u l-Ukrajna għandhom jinnotifikaw lil xulxin dwar l-isem, il-pożizzjoni u d-dettalji ta' kuntatt tar-rappreżentant li qed jaġixxi bħala l-president tal-grupp ta' hidma *ad hoc* għall-Unjoni Ewropea jew għall-Ukrajna, rispettivament. Dak ir-rappreżentant għandu jittqies li jkompli jaġixxi bħala president għall-Unjoni Ewropea jew għall-Ukrajna, rispettivament, sad-data li fiha l-Unjoni Ewropea jew l-Ukrajna tinnotifika lill-Parti l-oħra għall-Ftehim (il-“Parti”) bi president ġdid.
4. Il-grupp ta' hidma *ad hoc* jista' jistieden esperti għal-laqgħat tiegħu u jista' jismagħhom rigward punti speċifiċi fuq l-aġenda.

Artikolu 3

1. Il-grupp ta' hidma *ad hoc* għandu jaħdem taht l-awtorità tal-Kumitat Kongunt stabbilit bl-Artikolu 7(1) tal-Ftehim.
2. Ir-rappreżentanti tal-Partijiet għandhom jadottaw ir-rapporti tal-grupp ta' hidma *ad hoc* lill-Kumitat Kongunt bi qbil reċiproku.
3. Ir-rappreżentanti tal-Partijiet għandhom jadottaw ir-rakkomandazzjonijiet għall-Kumitat Kongunt bi qbil reċiproku.
4. Fejn neċessarju u debitament ġustifikat, ir-rapporti u r-rakkomandazzjonijiet tal-grupp ta' hidma *ad hoc* jistgħu jiġu adottati bil-miktub. Għal dak l-ghan, ir-rappreżentanti tal-Partijiet għandhom jiskambjaw fehmiet dwar l-abbozz tar-rapport jew l-abbozz tar-rakkomandazzjoni, li mbagħad jistgħu jiġu kkonfermati bi skambju ta' korrispondenza.
5. Il-grupp ta' hidma *ad hoc* għandu jirrapporta u jibgħat il-minuti, ir-rapporti u r-rakkomandazzjonijiet, lill-president tal-Kumitat Kongunt fi żmien 30 jum kalendarju minn tmiem kull laqgħa u fi kwalunkwe każ f'konformità mal-Artikolu 7A(5) tal-Ftehim.

Artikolu 4

Ir-rappreżentanti tal-Partijiet għandhom jaġixxu b'mod kongunt bħala segretarji tal-grupp ta' hidma *ad hoc*.

Artikolu 5

1. Il-grupp ta' hidma *ad hoc* għandu jiltaqa' kull darba li ċ-ċirkostanzi jkunu jehtieġu dan, abbażi ta' talba bil-miktub minn waħda mill-Partijiet. Kull laqgħa għandha ssir f'post u f'data maqbulin b'mod reċiproku mill-Partijiet.

⁽¹⁾ ĠU UE L 179, 6.7.2022, p. 4, ELI: http://data.europa.eu/eli/agree_international/2022/1158/oj.

2. Meta Parti titlob li ssir laqgħa, is-segretarju tal-Parti l-oħra għandu jwieġeb fi żmien 15-il jum ta' xogħol minn meta jirċievi t-talba. F'każijiet ta' urgenza partikolari, il-laqgħat tal-grupp ta' hidma *ad hoc* jistgħu jitlaqqgħu fi żmien iqsar, bi qbil reċiproku taż-żewġ Partijiet.
3. Il-laqgħat tal-grupp ta' hidma *ad hoc* għandhom jissejhu b'mod kongunt miż-żewġ Segretarji tagħhom.

Artikolu 6

1. Kull Parti tista' titlob lill-president biex iżid punt fuq l-aġenda għal-laqgħa. Dawn it-talbiet għandhom jitressqu quddiem is-segretarji tal-Partijiet mill-inqas 15-il jum ta' xogħol qabel il-laqgħa, u kull dokumentazzjoni titressaq mill-inqas 10 ijiem ta' xogħol qabel il-laqgħa.
2. Is-segretarji għandhom jikkomunikaw l-abbozz tal-aġenda lill-Partijiet mhux aktar tard minn 5 ijiem ta' xogħol qabel il-laqgħa. F'ċirkostanzi eċċezzjonali, il-partijiet jistgħu jiddeċiedu bi qbil reċiproku li jżidu punti fuq l-aġenda fi żmien qasir.
3. L-aġenda għandha tigi adottata mir-rappreżentanti tal-Partijiet bi qbil reċiproku fil-bidu ta' kull laqgħa. Punti għajr dawk li jidhru fuq l-abbozz tal-aġenda jistgħu jiġu inklużi fl-aġenda, u kwalunkwe punt ieħor fuq l-abbozz tal-aġenda jista' jithassar, jiġi differit jew emendat, jekk ir-rappreżentanti tal-Partijiet jaqblu dwar dan.

Artikolu 7

1. B'mod kongunt, is-segretarji għandhom ihejju abbozz tal-minuti ta' kull laqgħa abbażi tar-risultati ta' kull laqgħa.
2. L-abbozz tal-minuti għandu jiġi approvat u ffirmat mir-rappreżentanti taż-żewġ Partijiet.
3. Sakemm il-Partijiet ma jiddeċidux mod ieħor, il-laqgħat ma għandhomx ikunu pubbliċi.

Artikolu 8

1. Jekk l-Unjoni Ewropea jew l-Ukrajna jipprezentaw lill-grupp ta' hidma *ad hoc* informazzjoni li tkun kunfidenzjali jew protetta mid-divulgazzjoni skont il-liġijiet u r-regolamenti rilevanti tagħhom, il-Parti l-oħra għandha tittratta dik l-informazzjoni li tkun irċeviet bħala kunfidenzjali.
2. Jekk l-Unjoni Ewropea tippreżenta lill-grupp ta' hidma *ad hoc* informazzjoni li tkun kunfidenzjali jew protetta mid-divulgazzjoni skont il-leġislazzjoni rilevanti tagħha dwar is-sigurtà tal-informazzjoni, inkluż id-Deciżjoni tal-Kummissjoni (UE, Euratom) 2015/443 ⁽²⁾, l-Ukrajna għandha tiżgura livell komparabbli ta' kunfidenzjalità u protezzjoni għal dik l-informazzjoni. Jekk l-Ukrajna tippreżenta lill-grupp ta' hidma *ad hoc* informazzjoni li hija kunfidenzjali jew protetta mid-divulgazzjoni skont il-liġijiet u r-regolamenti rilevanti tagħha, il-Kummissjoni Ewropea għandha tittratta dik l-informazzjoni bħala kunfidenzjali.

⁽²⁾ Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU UE L 72, 17.3.2015, p. 41, ELI: <http://data.europa.eu/eli/dec/2015/443/oj>).